

حافظت قرآن کریم

فریدہ سلطانہ: ریسرچ اسکالر، شعبہ علوم اسلامی، جناح یونیورسٹی برائے خواتین کراچی

قرآن کریم بھرم اللہ نزول کے وقت سے آج تک بعینہ و بلطف حفظ ہے اور قیامت تک اسی طرح محفوظ موجود رہے گا کیونکہ اس کی حفاظت کا ذمہ خود اللہ تعالیٰ نے لے رکھا ہے۔

ارشاد باری تعالیٰ ہے:

انا نحن نزلنا الذکر وانا له لحفظون (۱)

بیکھ ہم نے ذکر (قرآن) نازل کیا اور بے شک ہم ہی اس کی حفاظت کرنے والے ہیں۔

قرآن ہر طرح کی تحریف اور تغیر و تبدل سے پاک اور اپنی اصلی شکل میں موجود ہے۔ اس میں کسی چیز کی کمی یا بیشی ممکن نہیں۔

اللہ تعالیٰ کا ارشاد ہے:

لَا ياتِيهِ الْبَاطِلُ مِنْ بَيْنِ يَدِيهِ وَلَا مِنْ خَلْفِهِ (۲)

باطل نہ اس کے آگے سے آکتا ہے اور نہ پیچھے سے۔

حافظت قرآن کے وعدہ الہی انا له لحفظون کا ماحصل بھی یہی ہے۔ سابقہ کتب سماویہ میں سے کسی کتاب کی حفاظت کا اتنا اہتمام نہیں کیا گیا جتنا قرآن مجید کی حفاظت کا اہتمام کیا گیا ہے یہاں تک کہ اس کے پڑھنے اور آپ صلی اللہ علیہ وسلم کے سینے میں محفوظ کرنے کی ذمہ داری بھی اللہ کی طرف سے خودی گئی ہے۔

ارشاد باری تعالیٰ ہے:

انْ عَلَيْنَا جَمْعُهُ وَقَرْآنٌ (۳)

بلاشبہ اس کا جمع کرنا اور اس کا پڑھنا ہمارے ذمہ ہے۔

مذکورہ بالا آیت کی رو سے جمع کے دو معنی ہیں:

۱۔ قرآن کا حفظ کرنا اور سینہ میں جگہ دینا۔

۲۔ لکھنا (کتابت)

عبد العظیم زرقانی رقم طراز ہیں:

کلمة جمع القرآن تطلق تارةً ويراد منها حفظة واستظهاره في الصدور. وتطلق تارةً

آخری ویراد منها کتابتہ کلہ حروف و کلمات و آیات و سورا۔ هذا جمع فی الصحائف والسطور و ذاک جمع فی القلوب والصدور۔^(۲)

جمع القرآن مطلق بول کر کبھی قرآن کا حفظ اور اس کو بغیر دیکھے پڑھنا مراد لیا جاتا ہے اور کبھی مطلق بول کر پورے قرآن کے حروف، کلمات، آیات اور سورتوں کا لکھنا مراد لیا جاتا ہے اور اس کو صحیفوں اور سطروں میں (لکھ کر) جمع کرنا کہا جاتا ہے اور اسے (پہلے کو) دلوں اور سینوں میں جمع کرنا کہتے ہیں۔

جمع قرآن کے دو عہد ہیں:

۱۔ عہد نبوی ﷺ

۲۔ عہد خلفاء راشدین

۱۔ جمع قرآن عہد نبوی ﷺ میں:

عہد نبی کریم صلی اللہ علیہ وسلم میں قرآن کے جمع اور اس کی حفاظت کی دو صورتیں تھیں:

(الف) جمع القرآن فی الصدور یعنی حفظ کرنا اور سینوں میں محفوظ کرنا۔

(ب) جمع القرآن فی السطور یعنی تحریر و کتابت کی صورت میں محفوظ کرنا۔

(الف) جمع القرآن فی الصدور

عہد نبوی صلی اللہ علیہ وسلم میں قرآن کریم کو محفوظ کرنے کے لیے شروع سے ہی اس کے حفظ کرنے پر بہت زیادہ توجہ دی گئی چونکہ قرآن کریم ایک ہی مرتبہ مکمل طور پر نازل نہیں ہوا بلکہ تیجیس (۲۳) سال تک بتدریج حسب ضرورت نازل ہوتا رہا اس لئے عہد نبوی صلی اللہ علیہ وسلم میں اسے تحریری طور پر کتابی صورت میں محفوظ کرنا ناممکن تھا جنچا چھ حافظوں کے سینوں کے ذریعے اس کی حفاظت کی گئی۔

اللہ تعالیٰ کا ارشاد ہے:

بل هو آیت بینت فی صدور الذین اوتوا العلم^(۵)

(بلکہ یہ (قرآن) تو روشن آیتیں ہیں جو اہل علم کے سینوں میں محفوظ ہیں)

صحیح مسلم میں ہے کہ اللہ تعالیٰ نے آپ صلی اللہ علیہ وسلم سے فرمایا:

... و انزلت عليك كتابا لا يغسله الماء ...^(۶)

(اور میں تم پر ایک ایسی کتاب نازل کروں گا جسے پانی نہیں دھو سکے گا)

یعنی قرآن کو حافظوں کے سینوں میں اس طرح محفوظ کر دیا جائے گا کہ حادث زمانہ کی وجہ سے ضائع ہونے سے محفوظ رہے گا کیونکہ اور اس پر کتب حروف مت سکتے ہیں اور پانی سے زائل ہو سکتے ہیں لیکن سینوں میں محفوظ قرآن کو پانی بھی نہیں مٹا سکتا۔

چنانچہ عہد رسالت میں حفاظت قرآن کے لیے حفظ پر زور دیا گیا۔

ابتداء میں نزول وحی کے وقت آپ ﷺ یاد کرنے کی غرض سے قرآن کے الفاظ کو جلدی جلدی دھراتے تھے تاکہ کوئی حرف یاد کرنے سے رہنا جائے۔
اس پر ارشادِ بانی ہے:

لاتحرک به لسانک لتعجل به○ ان علينا جمعه و قرانه○ فاذ اقرأنه فاتبع قرانه○ (۷)
(اے نبی صلی اللہ علیہ وسلم) آپ قرآن کو جلدی یاد کرنے کے لیے اپنی زبان کو حرکت نہ دیں۔ بے شک اس کا جمع کرنا اور اس کا پڑھنا ہمارے ذمہ ہے۔ جب ہم اسے پڑھ لیں تو آپ صلی اللہ علیہ وسلم اس کے پڑھنے کی پیروی کریں)

چنانچہ حضرت جبریل علیہ السلام کے بعد آپ ﷺ اسے پڑھتے اور قرآن بوعده الہی آپ ﷺ کے سینہ مبارک میں محفوظ ہو جاتا اور ہر طرح کی بھول پوک سے بھی اس کی حفاظت فرمادی۔
اللہ تعالیٰ کا ارشاد ہے:

سفر نک فلا تنسی○ (۸)
(ہم تجھے پڑھائیں گے پھر تو نہ بھولے گا)

آپ ﷺ صحابہ کے سامنے قرآن کی تلاوت فرماتے اور صحابہ کرام اسے زبانی یاد کر لیتے۔
آپ ﷺ سب سے پہلے قرآن کے حافظ تھے۔ حضرت جبریل علیہ السلام نبی ﷺ کے ساتھ ہر سال ماہ رمضان میں ایک مرتبہ قرآن کا دور کیا کرتے تھے لیکن سال وفات میں حضرت جبریل علیہ السلام نے آپ ﷺ کے ساتھ دو مرتبہ دور کیا۔

صحیح بخاری میں ابو ہریرہ رضی اللہ عنہ فرماتے ہیں:

عن ابی هریرۃ قال: کان یعرض علی النبی صلی اللہ علیہ وسلم القرآن کل عام مرہ فعرض علیہ مرتین فی العام الذی قبض (۹)

ابو ہریرہ سے مردی ہے آپ نے فرمایا:

حضرت جبریل علیہ السلام نبی ﷺ کے ساتھ ہر سال (ماہ رمضان میں) ایک مرتبہ قرآن کا دور کرتے تھے لیکن جس سال آپ ﷺ کی وفات ہوئی اس سال دو مرتبہ دور کیا۔

آنحضرت ﷺ صحابہ کرام کو قرآن پڑھاتے، زبانی یاد کرتے اور ان سے سنت رہتے تھے۔

صحابہ کرام بھی اسے ذوق و شوق سے پڑھتے اور زبانی یاد کرتے۔ ان کا یہ شوق اتنا بڑھ گیا کہ وہ ایک دوسرے سے سبقت لے جانے کی کوشش کرتے۔ قرآن کریم ایک دوسرے کو سانتے اور نماز میں اس کی تلاوت کرتے۔ حضور ﷺ اس سلسلے میں ان کی حوصلہ افزائی فرماتے، جس کو زیادہ قرآن یاد ہوتا اسے دوسرے صحابہ کو پڑھانے پر مقرر فرماتے۔

حضرت عبادہ بن صامت رضی اللہ عنہ فرماتے ہیں:

قال عبادة بن الصامت رضي الله عنه: كان الرجل اذا هاجر دفعه النبي صلى الله عليه وسلم الى منا يعلمه القرآن، وكان يسمع لسمجد رسول الله عليه ضجة بتلاوة القرآن

حتى امرهم رسول الله صلى الله عليه وسلم ان يخضوا أصواتهم لثلا يتغافلوا (١٠)

(عبادہ بن صامت رضی اللہ عنہ فرماتے ہیں: جب کوئی شخص بحیرت کر کے آتا تو نبی کریم ﷺ اسے ہم میں سے کسی صحابی کے حوالے فرمادیتے تاکہ وہ اسے قرآن کی تعلیم دے، مسجد رسول ﷺ میں تلاوت قرآن کی وجہ سے شور سنائی دینا تھا یہاں تک کہ رسول ﷺ نے انہیں حکم دیا کہ اپنی آوازوں کو پست رکھوتا کہ وہ ایک دوسرے کو مخالف طبقے میں نہڈالیں)

عربوں کو اللہ تعالیٰ نے غیر معمولی قوت حافظ عطا فرمائی تھی ان کی یہ قوت حافظ قرآن کی حفاظت میں بہت مدد و معاون ثابت ہوئی چنانچہ جلد ہی انہوں نے قرآن کو اپنے سینے میں محفوظ کر لیا۔ عہد رسالت ہی میں صحابہ کی ایک جماعت نے پورا قرآن حفظ کر لیا تھا اور بے شمار صحابے نے قرآن کے مختلف حصے یاد کر رکھتے تھے۔

رسول ﷺ کے زمانہ حیات میں جن صحابے نے قرآن کریم حفظ کیا ان کے اسماء گرامی حسب ذیل ہیں۔

مہاجرین حفاظ صحابہ

...الخلفاء الاربعة (حضرت ابو بکر رضی الله عنه، حضرت عمر فاروق رضی الله عنه،

حضرت عثمان رضی الله عنه، حضرت علی رضی الله عنه) و طلحۃ و سعدا و ابن

مسعود و حذیفة و سالم و ابا هريرة و عبد الله بن السائب والعادلة (عبد الله بن عباس،

عبد الله بن عمرو بن العاص، عبد الله بن عمر، عبد الله بن الزبير رضی الله عنہم) ... و

عائشہ و حفصہ و ام سلمة ... (۱۱)

زرقانی نے مذکورہ بالا اسماء کے علاوہ درج ذیل مہاجرین حفاظ صحابہ کے نام بھی تحریر کئے ہیں:

... عمرو بن العاص و معاویہ ... (۱۲)

النصار حفاظ صحابہ

الاتقان میں حسب ذیل النصار حفاظ صحابہ کے نام تحریر ہیں:

عبادة بن الصامت و معاذ الدی یعنی ابا حلیمة و مجمع بن جاریہ و فضالہ عبید و
مسلمہ بن مخلد ... (۱۳)

زرقانی نے درج ذیل النصار حفاظ صحابہ کے اسماء تحریر کئے ہیں:

... ابی بن کعب و معاذ بن جبل و زید بن ثابت و ابو الدرداء و مجمع بن حارثہ و انس بن
مالک و ابو زید ... (۱۴)

عہد نبوی ﷺ میں سینکڑوں حفاظ قرآن تھے، جن کی کثرت تعداد کا اندازہ جنگ یمامہ اور عہد نبی کریم ﷺ میں
بر معونة کے واقعہ میں شہید ہونے والے حفاظ قرآن کی تعداد سے لگایا جاسکتا ہے۔ الاتقان میں مذکور ہے:

... قدقتل يوم اليمامة سبعون من القراء وقتل في عهد النبي صلى الله عليه وسلم بشر معونة
مثل هذا العدد ... (۱۵)

(یمامہ کے معرکہ میں ستر قاری اور عہد نبوی ﷺ میں جنگ بر معونة کے موقع پر اتنے ہی حفاظ قرآن شہید ہوئے)
امت محمد ﷺ پر اللہ تعالیٰ کا احسان ہے کہ قرآن ان کے سینوں میں محفوظ ہے۔

زمانہ نزول قرآن سے لے کر آج تک بے شمار افراد قرآن کو حفظ کرتے رہے ہیں اور ابد الآباد تک یہ سلسلہ
جاری رہے گا اور قرآن تغیر و تبدل کے بغیر اسی طرح محفوظ رہے گا جیسا کہ نازل ہوا تھا۔

اللہ تعالیٰ کا ارشاد ہے:

ولامبدل لکلمات اللہ (۱۶)

(اور اللہ کی باتوں کو کوئی بدلتے والانہیں)

جمع قرآن فی السطور عہد نبوی صلی اللہ علیہ وسلم میں:

حافظت قرآن کے لیے نبی کریم صلی اللہ علیہ وسلم نے حفظ کے ساتھ ساتھ اس کی کتابت کا بھی اہتمام فرمایا اور
نزول کے وقت سے ہی اس کو لکھوانا شروع کر دیا تھا۔

قرآن کریم کا جو حصہ نازل ہوتا آپ ﷺ سے خود یا فرمائیتے، صحابہ کو بھی یاد کر دیتے اور اس کو لکھنے کا حکم

فرماتے۔ جو صحابہ کرام لکھنا جانتے تھے اس کو لکھ لیتے۔

علاوہ ازیں آپ ﷺ نے کچھ صحابہ کرام کو جو لکھنا پڑھنا جانتے تھے نازل شدہ وہی یعنی قرآن پاک لکھنے کے لئے مقرر فرمایا تھا جو کتابین وہی کے نام سے موسم کئے جاتے ہیں۔

ابن قیم نے درج ذیل کتابین وہی کے اسمائے گرائی تحریر کئے ہیں:

ابو بکر و عمر و عثمان و علی والزبیر و عامر بن فهیرہ و عمر و بن العاص و ابی بن کعب و عبد اللہ بن الارقم و ثابت بن قیس بن شماں و حنظلة بن الربيع الاسدی والمعیرة بن شعبة و عبد اللہ بن رواحة و خالد بن الولید... و معاوية بن ابی سفیان و زید بن ثابت ... (۱۷)

فیض الباری میں درج ذیل کتابین وہی کے اسمائے گرائی ہیں مذکور ہیں:

عبد اللہ بن سعد بن ابی سرح ... و خالد و ابان ابنا سعید ابن العاص بن امية و معیقیب بن ابی فاطمة... و شرجیل بن حسنة ... (۱۸)

مذکورہ بالاصحاب رضی اللہ عنہم نے مختلف اوقات میں کتابت وہی کی خدمات انجام دیں۔

نژول وہی کے بعد آپ صلی اللہ علیہ وسلم ان کتابین وہی میں سے کسی کو طلب فرمائنا نازل شدہ وہی لکھوا لیتے اور ساتھ ہی آیات کی ترتیب سے بھی آگاہ فرمادیتے کہ ان آیات یا آیت کوس سورہ میں کس آیت سے پہلے یا بعد میں لکھیں جو جریل علیہ السلام کی بتائی ہوئی ترتیب کے مطابق ہوتی تھی۔

حضرت عثمان رضی اللہ عنہ سے مردی ہے:

قال عثمان کان رسول اللہ ﷺ ماما یاتی علیہ الزمان و هو تنزل علیه السور ذات العدد، فکان اذا نزل علیه الشيء دعا بعض من کان يكتب ، فيقول ضعوا هؤلاء الايات فی السورة التي یذكر فيها کذا و کذا (۱۹)

(حضرت عثمان رضی اللہ عنہ نے فرمایا بعض اوقات رسول ﷺ پر ایک ساتھ مختلف سورتوں کی آیتوں نازل ہوتی تھیں جب آپ پر کچھ قرآن نازل ہوتا تو آپ صلی اللہ علیہ وسلم وہی لکھنے والوں میں سے کسی کو بلاستے اور فرماتے کہ ان آیتوں کو اس سورہ میں رکھو جس میں ایسا اور ایسا نہ کرو ہے اور جب ایک آیت نازل ہوتی تو آپ صلی اللہ علیہ وسلم فرماتے اس آیت کو اس سورہ میں رکھو جس میں ایسا اور ایسا نہ کرو ہے)

نبی کریم ﷺ نے اپنی حیات طیبہ میں از اول تا آخر کاتین وحی سے قرآن کریم کی کتابت کروائی تھی جو جریل
علیہ السلام کی بنائی ہوئی ترتیب کے مطابق تھی۔

کتابت کے بعد آپ ﷺ اسے سنتے اور صحیح ہونے کاطمینان کرنے کے بعد اسے صحابہ کو سنا دیا جاتا۔ اس کے
علاوہ متعدد صحابہ کرام، انفرادی طور پر بھی از خود حضور ﷺ سے سن کر قرآن کریم کو لکھ لیتے تھے۔
قرآن کریم کی کتابت کے لیے مختلف اشیاء استعمال کی جاتی تھیں۔

عبد العظیم زرقانی نے حسب ذیل اشیاء کے نام تحریر کئے ہیں:

العسُبُ وَ الْلَّخَافُ، وَ الرِّقَاعُ، وَ قَطْعُ الْأَدِيمِ، وَ عَظَامُ الْأَكَافِ وَ الْأَضْلاَعِ۔ ثُمَّ يُوضَعُ

المكتوب فی بیت رسول الله صلی اللہ علیہ وسلم ... (۲۰)

(کھجور کی شاخیں، پتھر کی پتلی پتلی تختیاں، چڑے کے یا کاغذ کے گلکھے، اوٹ یا بکری کے شانے کی چوزی

ہڈیاں اور پسلیاں، جو کچھ لکھا جاتا آنحضرت صلی اللہ علیہ وسلم کے گھر میں رکھ دیا جاتا تھا)

غرض یہ کہ عہد نبوی ﷺ میں قرآن کریم یا گیا تھا لیکن یا ایک کتابی شکل میں نہیں تھا بلکہ متفرق اشیاء پر لکھا ہوا تھا۔

آج ہمارے پاس جو قرآن موجود ہے وہ حرف بہ حرف بعینہ وہی ہے جو بواسطہ حضرت جریل علیہ السلام
حضرت محمد ﷺ پر نازل ہوا تھا اور آپ صلی اللہ علیہ وسلم نے کاتین وحی سے اسے لکھا یا تھا یا اسی طرح محفوظ ہے جیسا کہ
نازل ہوا تھا۔

جمع قرآن عہد خلافت راشدہ میں

حضرت محمد ﷺ کی وفات تک قرآن ایک کتابی شکل میں جمع نہیں ہوا تھا۔ آپ ﷺ کے وصال کے بعد اللہ
تعالیٰ نے خلفائے راشدین یعنی حضرت ابو بکر رضی اللہ عنہ، حضرت عمر رضی اللہ عنہ، حضرت عثمان رضی اللہ عنہ اور حضرت علی رضی
الله عنہ کے ذریعہ قرآن کی حفاظت فرمائی۔ انہوں نے قرآن کی جمع و تدوین کی بڑی اہم خدمات انجام دیں۔ اگر یہ حضرات
اس طرف توجہ نہ فرماتے تو قرآن کے ضائع ہو جانے کا اندر یہ شر تھا۔

اس کام کی ابتداء حضرت ابو بکر صدیق رضی اللہ عنہ نے حضرت عمر رضی اللہ عنہ کے مشورہ سے کی۔ سطور ذیل میں
جمع قرآن کے لئے ان حضرات کی خدمات کو مختصر طور پر پیش کیا جا رہا ہے۔

جمع قرآن عہد صدیقی میں

رسول اللہ ﷺ کی وفات کے بعد عہد صدیقی میں پورا قرآن ایک جگہ جمع کیا گیا۔ عہد نبوی ﷺ میں قرآن کی

کتابت ہو گئی تھی مگر وہ ایک کتابی شکل میں نہیں تھا بلکہ متفرق اشیاء پر لکھا ہوا تھا۔ آپ ﷺ کی وفات کے بعد بہت سے صحابہ کے پاس قرآن کے مکمل اور مرتب نئے موجود تھے۔ علاوہ ازیں بعض صحابہ کے پاس متفرق اور منتشر نوشیت تھے مگر مصحف کی شکل میں نہ تھے۔ بعض صحابہ کے پاس قرآنی آیات کے تفسیری جملے بھی لکھے ہوئے تھے۔

حضور ﷺ کے وصال کے بعد جب حضرت ابو بکر صدیق رضی اللہ عنہ خلیفہ ہوئے تو آپ کو شدید مشکلات کا سامنا کرنا پڑا۔ جھوٹے نبی مسیلمہ کذاب اور اس کے ساتھیوں سے جگ کرنا پڑی جس میں مسیلمہ کذاب کو شکست ہوئی تھیں لیکن حفاظ اور قراءت کی ایک بڑی تعداد شہید ہو گئی یہ جگہ بیام کہلاتی ہے۔

چنانچہ حضرت عمرؓ نے قرآن کے ضائع ہونے کے اندیشہ کے پیش نظر حضرت ابو بکرؓ کو قرآن کو ایک جگہ جمع کرنے کا مشورہ دیا۔ حضرت ابو بکرؓ کچھ تردود کے بعد اس تجویز پر عمل کرنے پر آمادہ ہو گئے۔

آپ نے اس خدمت کے لیے حضرت زید بن ثابت رضی اللہ عنہ کو مقرر فرمایا۔ انہوں نے اس خدمت کو حفاظ صحابہ کی مدد سے بڑی محنت اور اختیاط کے ساتھ انجام دیا یہاں تک کہ پورا قرآن ایک جگہ جمع ہو گیا۔ صحیح بخاری میں برداشت حضرت زید بن ثابت یہ واقعہ تفصیل کے ساتھ مذکور ہے:

... زید بن ثابت رضی اللہ عنہ قال: ارسل الی ابو بکر مقتل اهل الیمامۃ، فاذا عمر بن الخطاب عنده، قال ابو بکر رضی اللہ عنہ ان عمر أتانی فقال: ان القتل قد استحر يوم الیمامۃ بقراء القرآن، وانی اخشی ان يستحر القتل بالقراء بالمواطن، فيذهب کثیر من القرآن، وانی اری ان تامر بجمع القرآن. قلت لعمر: كيف تفعل شيئا لم يفعله رسول الله صلى الله عليه وسلم؟ قال عمر: هذا والله خير، فلم ينزل عمر ير اجعنی حتى شرح الله صدری لذلک، ورأیت فی ذلك الذي رأى عمر. قال زید: قال ابو بکر: انک رجل شاب عاقل لا نتهمنک، وقد كنت تكتب الوحي لرسول الله ﷺ، فتبع القرآن فاجتمعه. فوالله لو كلفوني نقل جبل من الجبال ما كان اثقل على مما امرني به من جمع القرآن. قلت: كيف تفعلون شيئا لم يفعله رسول الله ﷺ؟ قال: هو والله خير، فلم ينزل ابو بکر ير اجعنی حتى شرح الله صدری للذی شرح له صدر ابی بکر و عمر رضی الله عنهما فتبعت القرآن اجمعه من العسب واللخاف وصدور الرجال... (۲۱)

(حضرت زید بن ثابتؓ سے روایت ہے آپ نے فرمایا: جگہ بیامہ کے فوراً بعد ابو بکر نے مجھے بلوایا تو اس وقت حضرت عمر بن خطاب ان کے پاس موجود تھے، حضرت ابو بکرؓ نے فرمایا کہ عمر میرے پاس آئے ہیں

انھوں نے کہا ہے جنگ یا مامد میں بہت سے قراء شہید ہو گئے ہیں مجھے ان دیشہ ہے کہ اگر ہر معرکہ میں قرآن کے قراء اسی طرح شہید ہوتے رہے تو قرآن کریم کا کثر حصہ چلا جائے گا، میری رائے یہ ہے کہ آپ قرآن کو جمع کرنے کا حکم فرمائیں۔ میں نے عمر سے کہا: آپ وہ کام کیسے کریں گے جسے رسول اللہ ﷺ نے نہیں کیا؟ عمرؓ نے کہا: اللہ کی قسم یہ کام بہتر ہے۔ حضرت عمرؓ بار بار مجھ سے یہی کہتے رہے یہاں تک کہ اللہ تعالیٰ نے اس بارے میں میرا سینہ کھول دیا اور میں نے عمرؓ کی رائے سے اتفاق کیا۔ زیدؓ کہتے ہیں کہ حضرت ابو بکرؓ نے فرمایا: تم نوجوان علّقند آدمی ہو تم پر کوئی اتهام بھی نہیں ہے اور تم رسول اللہ ﷺ کے لئے وحی لکھا کرتے تھے۔ پس تم قرآن کو تلاش کر کے اسے جمع کرو (حضرت زیدؓ فرماتے ہیں) اللہ کی قسم اگر یہ پہاڑوں میں کسی پہاڑ کو اپنی جگہ سے منتقل کرنے کا حکم دیتے تو وہ مجھ پر اتنا بھاری نہیں ہوتا جتنا کہ قرآن کو جمع کرنے کا حکم جو مجھے دیا گیا۔ میں نے کہا: آپ وہ کام کیوں کرتے ہیں جو رسول اللہ صلی اللہ علیہ وسلم نے نہیں کیا؟ انھوں نے (ابو بکرؓ نے) فرمایا: اللہ کی قسم یہ کام بہتر ہے پس ابو بکرؓ برابر اصرار کرتے رہے یہاں تک کہ اللہ تعالیٰ نے میرا سینہ (بھی) اس کام کے لیے کھول دیا۔ جس کام کے لیے ابو بکر اور عمر رضی اللہ عنہما کا سینہ کھول دیا تھا۔ پس میں نے قرآن کو تلاش کیا اور کھوبر کی ٹھیکیوں، پھر کی تھیکیوں اور لوگوں کے سینوں سے اسے جمع کیا) حضرت زیدؓ نے نہایت اختیاط کے ساتھ اس کام کو انجام دیا۔ بہت سے صحابہ کے پاس قرآن کی وہ آیات محفوظ تھیں جو آپ صلی اللہ علیہ وسلم کی زیر گرانی انھوں نے لکھی تھیں۔ حضرت زیدؓ نے انھیں ایک جگہ آکھا کیا تاکہ قرآن کا نیا نسخہ ان سے منتقل کر کے لکھا جائے۔ چنانچہ منادی کر دی گئی کہ جس کے پاس قرآن کا کوئی حصہ ہے وہ لے کر آئے۔

حضرت عمرؓ نے فرمایا:

...من كان تلقى من رسول الله ﷺ شيئاً من القرآن فليأت به... (۲۲)

(جس نے رسول اللہ ﷺ سے قرآن کا کوئی جزو سیکھا وہ اسے لے آئے)

آپ اس وقت تک کسی کی لاکی ہوئی آیت کو قبول نہ کرتے جب تک دو گواہ اس پر گواہی نہ دے لیتے تھے۔

فتح الباری میں تحریر ہے:

...ان ابابکر قال لعمرو لزید: اقعد اعلى باب المسجد فمن جاء كما بشاهدين على

شيء من كتاب الله فاكبه... (۲۳)

(حضرت ابو بکرؓ نے حضرت عمرؓ اور حضرت زیدؓ سے کہا: تم دونوں مسجد کے دروازے پر بیٹھ جاؤ اور جو شخص تمہارے پاس قرآن کا کوئی حصہ و گواہوں کے ساتھ لائے اس کو لکھو)۔ مفتی محمد شفیع تحریر فرماتے ہیں:

جب کوئی شخص ان کے پاس قرآن کریم کی کوئی لکھی ہوئی آیت لے کر آتا تو وہ مندرجہ ذیل چار طریقوں سے اس کی تقدیم کرتے تھے۔

- ۱۔ سب سے پہلے اپنی یادداشت سے اس کی توثیق کرتے۔
- ۲۔ پھر حضرت عمر بن حفیظ قرآن تھے، حضرت ابو بکرؓ نے ان کو بھی اس کام میں حضرت زیدؓ کے ساتھ گاہداری تھا اور جب کوئی شخص کوئی آیت لے کر آتا تھا تو حضرت زیدؓ اور حضرت عمرؓ دونوں مشترک طور پر اسے صول کرتے تھے۔
- ۳۔ کوئی لکھی ہوئی آیت اس وقت تک قبول نہیں کی جاتی تھی جب تک دو قابل اعتبار گواہوں نے اس بات کی گواہی نہ دے دی ہو کہ یہ آیت آخر حضرت صلی اللہ علیہ وسلم کے سامنے لکھی گئی تھی۔
- ۴۔ اس کے بعد ان لکھی ہوئی آیتوں کا ان مجموعوں کے ساتھ مقابلہ کیا جاتا تھا جو مختلف صحابہؓ نے تیار کر رکھے تھے۔ (۲۲)

اس طرح حضرت ابو بکرؓ نے حفاظ صحابہ کی ایک جماعت کی مدد سے انتہائی احتیاط کے ساتھ آیات قرآنی کو جمع کرایا اور مصحف کی شکل دی۔ حضرت زیدؓ نے احتیاط کے ساتھ جمع کیا اس میں ہر سورہ الگ صفحہ میں لکھی ہوئی تھی۔ اس نسخہ کا نام مصحف الام رکھا گیا یہ مصحف حضرت ابو بکرؓ کی وفات تک ان کے پاس رہا ان کی وفات کے بعد حضرت عمرؓ کے پاس آیا اور حضرت عمرؓ کی شہادت کے بعد امام المؤمنین حضرت عاصہؓ کے پاس رہا۔

قرآن کو ایک کتاب کی شکل میں جمع کرنا حضرت ابو بکر رضی اللہ عنہ کا ایسا کارنامہ ہے جو ہمیشہ باقی رہے گا۔
جمع قرآن عہد فاروقیؓ میں

تم دوین قرآن کے حوالے سے عہد صدقی کا مطالعہ کرنے کے بعد عہد فاروقی میں اس سلسلہ میں کیا کام ہوا۔
اس پر نگاہ ڈالتے ہیں تو معلوم ہوتا ہے کہ ان کے دور خلافت میں عہد صدقی میں مدون شدہ نسخہ ہی کام آتا رہا۔ عہد صدقی میں جمع القرآن کا کام حضرت عمر رضی اللہ عنہ کے بار بار اصرار اور توجہ دلانے پر ہوا تھا۔

حفظ قرآن کے لیے آپ کے دور میں یہ کام ہوئے:

۱۔ قرآن کی تعلیم کو عام کیا اور کثرت سے اس کی اشاعت کی۔

۲۔ قرآن کی تعلیم کو پھیلانے کے لیے قراء صحابہ اور معلمین کو دور راز مقامات پر بھیجا۔

۳۔ قرآن کی صحت الفاظ پر توجہ دی اور اعراب کو حفظ کرنے کا اہتمام کیا۔

۴۔ آپ خود بھی قرآن کی تعلیم دیتے تھے۔

- ۵۔ قرآن کے حفظ کرنے پر بہت زیادہ زور دیا چنانچہ آپ کے دور میں حفاظت قرآن کی کثرت تھی۔
- ۶۔ مکاتب میں معلمین کی تنخواہ مقرر کی۔
- ۷۔ خانہ بدوش بدوں کے لئے قرآن کی تعلیم لازمی قرار دی۔

جمع قرآن عہد عثمانی میں

حضرت عمر رضی اللہ عنہ کی شہادت کے بعد جب حضرت عثمان رضی اللہ عنہ خلیفہ ہوئے تو اسلام دنیا کے دور دراز ممالک روم، ایران، شام، مصر اور عراق تک پھیل پھا تھا۔ اسلام قبول کرنے والوں میں عربوں کے علاوہ غیر عرب بھی شامل تھے۔

قرآن کا نزول سبعہ حروف پر ہوا تھا جیسا کہ ارشاد بنوی ﷺ ہے:

عمر بن الخطاب يقول فَقَالَ رَسُولُ اللَّهِ ﷺ : ... إِنَّ هَذَا الْقُرْآنَ أُنزِلَ عَلَى

سبعة أحرف ، فاقرء واما تيسر منه (۲۵)

(عمر بن خطاب رضی اللہ عنہ فرماتے ہیں: رسول اللہ ﷺ نے فرمایا: بلاشبہ قرآن سات حروف پر نازل کیا

گیا ہے تو ان میں سے جو آسان معلوم ہو اس پر پڑھ لیا کریں)

چنانچہ حضور ﷺ نے صحابہ کو سبعہ احرف کے مطابق قرآن سکھایا تھا اور ہر صحابی نے اپنے شاگردوں کو اسی طرح قرآن سکھایا جس طرح اس نے حضور صلی اللہ علیہ وسلم سے سیکھا تھا۔

قراءت کا یہ اختلاف جب مختلف ممالک میں پہنچا تو یہ چیز باہمی نہاد کا سبب بن گئی، اختلاف اس قدر شدید ہو گیا کہ لوگ ایک دوسرے کی تعلیط کرنے لگے۔ اس کے علاوہ مصحف ام کے موجودینے میں تھا کوئی اور نسخہ نہیں تھا جو پوری امت کے لیے نمونہ بن سکے۔

ان اسباب کے پیش نظر حضرت عثمان رضی اللہ عنہ نے تمام صحابہ کرام کے مشورے سے متفق طور پر عہد صدقیٰ کے جمع کردہ صحیفوں سے نقل کر کے اس کے متعدد نسخے تیار کروائے اور ان کو اسلامی مفتاحہ ممالک میں بھیج کر اس فتنے کا سد باب کر دیا اور امامت کو ایک قرآن پر جمع کرنے کا کارنامہ انجام دیا۔

اس واقعہ کی تفصیل حضرت انس رضی اللہ عنہ نے یوں بیان کی ہے:

... حدثنا ابن شهاب: أن انس بن مالك حدثه: أن حذيفة بن اليمان قدم على عثمان

وكان يغازي أهل الشام في فتح أرمينية وأذربيجان مع أهل العراق، فأفزع حذيفة

اختلافهم في القراءة، فقال حذيفة لعثمان: يا أمير المؤمنين، أدرك هذه الأمة قبل أن

يختلفوا في الكتاب اختلاف اليهود والنصارى . فأرسل عثمان إلى حفصة: أن أرسل إلىنا بالصحف نسخها في المصاحف ثم نردها إليك ، فأرسلت بها حفصة إلى عثمان فأمر زيد بن ثابت ، وعبد الله بن الزبير ، وسعيد بن العاص ، وعبد الرحمن بن العمارث بن هشام ، فنسخوها في المصاحف ، وقال عثمان للرهط القرشيين الثلاثة: إذا اختلفتم انتم وزيد بن ثابت في شيء من القرآن فاكتبه بلسان قريش ، فانما نزل بلسانهم ، فعلوا حتى اذا نسخوا الصحف في المصاحف رد عثمان الصحف إلى حفصة وأرسل إلى كل أفق بمصحف مما نسخوا ، وأمر بما سواه من القرآن في كل صحيفه أو مصحف ان يحرق (٢٦)

(ابن شہاب بیان کرتے ہیں کہ اُس بن مالک نے انھیں بتایا کہ حضرت حذیفہ بن الیمان حضرت عثمان کے پاس آئے جب کہ وہ جہاد میں شریک تھے اہل شام اور اہل عراق کے ہمراہ آرمینیہ اور آذربیجان کی فتح میں تو حضرت حذیفہ رضی اللہ عنہ قراءت میں ان کے اختلاف سے گھبرا گئے، انھوں نے حضرت عثمان رضی اللہ عنہ کہا: اے امیر المؤمنین اس امت کی خبر لیجئے، قبل اس کے کہ یہ یہود و نصاری کی طرح کتاب اللہ میں اختلاف کرنے لگے، پس حضرت عثمان رضی اللہ عنہ نے حضرت حفصة رضی اللہ عنہا کے پاس پیغام بھیجا کہ آپ ہمارے پاس صحائف بھیج دیں، ہم انھیں مصاحف میں نقل کر لیں گے پھر آپ کو اپس کر دیں گے، تو حفصة رضی اللہ عنہا نے انھیں عثمان رضی اللہ عنہ کو بھیج دیا، پس انھوں نے زید بن ثابت ، عبد اللہ بن زبیر ، سعید بن العاص اور عبد الرحمن بن العمارث بن هشام رضی اللہ عنہم کو حکم دیا (کہ ان صحیفوں کو مصاحف میں نقل کر لیں) تو انھوں نے ان کو مصاحف میں نقل کیا، اور عثمان رضی اللہ عنہ نے جماعت قریش کے تینوں افراد سے فرمایا کہ جب تم اور زید بن ثابت قرآن کی کسی چیز میں اختلاف کرو تو اس کو قریش کی زبان میں لکھنا کیونکہ قرآن انہی کی زبان میں نازل ہوا ہے۔ انھوں نے ایسا ہی کیا، یہاں تک جب انھوں نے (ان) صحیفوں کو مصاحف میں نقل کر لیا تو عثمان رضی اللہ عنہ نے ان صحیفوں کو حضرت حفصة رضی اللہ عنہا کو واپس لوٹا دیا اور ان مصاحف میں سے جو انھوں نے نقل کئے تھے ایک ایک مصحف ہر علاقے میں بھیج دیا اور حکم دیا کہ اس کے سوا قرآن میں سے جو کچھ کسی صحیفہ یا مصحف میں ہوا سے جلا دیا جائے۔) ابو حاتم بحثتائی کہتے ہیں:

... كتب سبعة مصاحف الى مكة والى الشام والى اليمن والى البحرين والى البصرة
والى الكوفة، وحبس بالمدينة واحداً... (٢٧)

(سات مصاحف لکھے گئے جو مکہ، شام، یمن، بصرہ اور کوفہ پیش کیے گئے اور ایک مدینہ میں محفوظ رکھا گیا۔)
یہ آپ کا عظیم کارنامہ ہے کہ آپ نے قرآن کو اختلاف سے محفوظ رکھا اور قرآن کو ایک مصحف پر جمع کیا اور اس کی عام اشاعت کی۔ اسی وجہ سے آپ کو جامع القرآن کہا جاتا ہے۔

حضرت عثمان رضی اللہ عنہ کے اس کارنامہ کو لوگوں نے بہت پسند کیا اور صحابہ کرام نے اس کی تائید کی۔

حضرت علی رضی اللہ عنہ نے فرمایا:

... قال علی: لا تقولوا افی عثمان الا خيراً فو الله ما فعل الذی فعل فی المصاھف الا عن

ملأمنا ... (۲۸)

(حضرت علی رضی اللہ عنہ نے فرمایا: عثمان رضی اللہ عنہ کے بارے میں کلمہ خیر کے سوا کچھ مت کہو کیونکہ اللہ کی قسم انہوں نے مصاحف کے معاملے میں جو کام کیا وہ ہماری ایک جماعت کیش کری رائے سے کیا ہے۔)

جمع قرآن عہد مرتضوی میں:

جمع و تدوین قرآن کے تمام مرحل حضرت علی رضی اللہ عنہ کے دور خلافت سے قبل ہی خلفاء ملائیں (حضرت ابو بکر رضی اللہ عنہ، حضرت عمر رضی اللہ عنہ اور حضرت عثمان رضی اللہ عنہ) کے عہد خلافت میں طے ہو چکے تھے۔

الاتفاقان میں حضرت علی رضی اللہ عنہ کا یہ ارشاد درج ہے:

... لو ولیت لعملت بالمساھف التي عمل بها عثمان ... (۲۹)

(اگر میں خلیفہ ہوتا تو مصاحف کے ساتھ میں بھی وہی عمل کرتا جو عثمان نے کیا ہے۔)

چنانچہ حضرت علیؑ کے دور خلافت میں بھی یہی نسخہ نافذ اعلیٰ عمل رہا اور آج تک اسی نسخہ پر عمل کیا جا رہا ہے۔

قرآن کی حفاظت کے لیے آپ نے ابوالاسود الدؤلی کو نحو کے بنیادی اصول تحریر کروائے اور کثرت سے قرآن کی اشاعت کا اہتمام کیا۔

الغرض خلفاء راشدین نے قرآن کی جمع و تدوین اور حفاظت و اشاعت کا جواہتمام کیا تاریخ عالم اس کی مثال پیش کرنے سے قاصر ہے۔

حواله جات

- ١- القرآن: الجبر: ٩
- ٢- القرآن: حم الجدة: ٣٢
- ٣- القرآن: القلمة: ٧٤
- ٤- الزرقاني، محمد عبد العظيم، مناهال العرفان في علوم القرآن، ج ١، ص ١٣٣، دار الكتب العلمية، بيروت، س، ن
- ٥- القرآن: الحكيم: ٣٩
- ٦- القشيري، امام ابي الحسين مسلم بن الحجاج، صحيح مسلم، كتاب الجوزي وصفاته وأحكامها، ص ١٠٩٨، دار الكتب العلمية، بيروت، ٢٠٠٢ء
- ٧- القرآن: القلمة: ١٦٢
- ٨- القرآن: الاعلى: ٦
- ٩- البخاري، امام ابي عبد الله محمد بن اسمايل، صحيح البخاري، كتاب فضائل القرآن، باب كان جبريل يعرض القرآن على النبي صلى الله عليه وسلم، ص ٩٣٥، دار الكتب العلمية، بيروت، ٢٠٠٢ء
- ١٠- الزرقاني، محمد عبد العظيم، مناهال العرفان في علوم القرآن، ج ١، ص ١٣٥، ١٣٦، دار الكتب العلمية، بيروت، س، ن
- ١١- الحسقاني، ابن حجر، امام احمد بن علي، فتح الباري بشرح صحيح البخاري، ج ٨، ص ٢٦٩، دار الريان للتراث، قاهره، ١٩٨٤ء والسيوطى، جلال الدين، الاتقان في علوم القرآن، ج ١، ص ٢٧، دار الفكر، بيروت، س، ن
- ١٢- الزرقاني، محمد عبد العظيم، مناهال العرفان في علوم القرآن، ج ١، ص ١٣٦، مجموعه بالا
- ١٣- الحسقاني، جلال الدين، الاتقان في علوم القرآن، ج ١، ص ٢٧، دار الفكر، بيروت، س، ن
- ١٤- الزرقاني، محمد عبد العظيم، مناهال العرفان في علوم القرآن، ج ١، ص ١٣٦، مجموعه بالا
- ١٥- الحسقاني، جلال الدين، الاتقان في علوم القرآن، ج ١، ص ٢٧، مجموعه بالا
- ١٦- القرآن: الانعام: ٣٣
- ١٧- ابن قيم الجوزي، شمس الدين ابي عبد الله الدمشقي، زاد المعاد، ج ١، ص ٣٠، مطبعة الميدان، مصر، س، ن
- ١٨- الحسقاني، ابن حجر، امام احمد بن علي، فتح الباري بشرح صحيح البخاري، ج ٨، ص ٢٣٩، مجموعه بالا
- ١٩- الترمذى، امام ابي عيسى محمد بن عيسى، سنن الترمذى، كتاب الثفیر القرآن، باب ومن سورة التوبه، ص ٨٥، دار الكتب العربي، بيروت، ٢٠٠٥ء
- ٢٠- الزرقاني، محمد عبد العظيم، مناهال العرفان في علوم القرآن، ج ١، ص ١٣٨، مجموعه بالا
- ٢١- البخاري، امام ابي عبد الله محمد بن اسمايل، صحيح البخاري، كتاب فضائل القرآن، باب صحيح القرآن، ص ٩٣٣، مجموعه بالا
- ٢٢- الحسقاني، ابن حجر، امام احمد بن علي، فتح الباري بشرح صحيح البخاري، ج ٨، ص ٢٣١، مجموعه بالا
- ٢٣- ايضاً ص ٢٣١ بمحوله بالا

- ٢٣ —
 مفتی، مجھشیع، معارف القرآن، ج ۱، ص ۳۹، ادارة المعارف، کراچی ۱۹۷۲ء
- ۲۴ —
 البخاری، امام ابی عبد اللہ محمد بن اسحاق علی، صحیح البخاری، کتاب فضائل القرآن، باب انزال القرآن علی سیدۃ الحرف، ص ۹۳۳، مجموعہ بالا
- ۲۵ —
 البخاری، ایضاً، باب حجج القرآن، ص ۹۳۳
- ۲۶ —
 الحسنی، ابن حجر، امام احمد بن علی، فیض الباری بشرح صحیح البخاری، ج ۸، ص ۶۳۷، مجموعہ بالا
- ۲۷ —
 البخاری، ج ۸، ص ۶۳۵
- ۲۸ —
 السیوطی، جلال الدین، الاتقان فی علوم القرآن، ج ۱، ص ۶۲، مجموعہ بالا

☆☆☆